

श्री ५ को सरकार

सञ्चार मन्त्रालयको सूचना

रेडियो सञ्चार (लाइसेन्स) नियमावली, २०४६

रेडियो ऐन, २०१४ को दफा १० ले दिएको अधिकार प्रयोग गरी श्री ५ को सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यो नियमहरूको नाम “रेडियो सञ्चार (लाइसेन्स) नियमावली, २०४६” रहनेछ।

(२) यो नियमावली तुरुन्त प्रारम्भ हुनेछ।

२. परिभाषा: विषय वा प्रसङ्गले अर्का अर्थ नलागेमा यस नियमावलीमा—

(क) “ऐन” भन्नाले रेडियो ऐन, २०१४ सम्झनु पर्छ।

(ख) “लाइसेन्स” भन्नाले नियम ४ बमोजिम दिइने रेडियो यन्त्रको लाइसेन्स सम्झनु पर्छ।

(ग) “लाइसेन्स दिने अधिकारी” भन्नाले श्री ५ को सरकार, सञ्चार मन्त्रालयले तोकिएको अधिकारी सम्झनु पर्छ।

(घ) “स्याटेलाइट रिसिभिङ्ग सिस्टम” भन्नाले अधिकांश भाग पृथ्वीको वायुमण्डल बाहिर रहने वा रहेको एक वा एक भन्दा बढी भू-उपग्रहहरू वा अन्तरिक्ष स्टेशनबाट सञ्चार प्राप्त गर्ने डिश एन्टेना लगायतका सञ्चार प्रणाली सम्झनु पर्छ।

(ङ) “एमेच्योर रेडियो” भन्नाले व्यक्तिगत लाभको उद्देश्य नराखी रेडियो प्रविधि सम्बन्धी आत्म-शिक्षा तथा अन्वेषणको उद्देश्यले इजाजत प्राप्त व्यक्तिहरूको बीच सञ्चार आदान प्रदान गर्न प्रयोग गरिने रेडियो यन्त्र सम्झनु पर्छ।

(च) “कडलेस टेलिफोन” भन्नाले घर वा कम्पाउण्डको सिमित दुरीभित्र सार्वजनिक टेलिफोन सेट विस्तारको लागि प्रयोग गरिने रेडियो यन्त्र सम्झनु पर्छ।

(छ) “स्याटेलाइट कम्प्यूनिकेशन सिस्टम” भन्नाले एक वा एक भन्दा बढी भू-उपग्रहहरूको प्रयोग गरी रेडियो सञ्चार आदान प्रदान गर्न सकिने पृथ्वीको धरातल वा वायुमण्डलको अधिकांश भागभित्र अवस्थित सञ्चार प्रणालीलाई सम्झनु पर्छ।

१२० (८)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।